

Sample Question Paper

Class XII 2021-22

Course Code (Core) - 303

Time: 120 minute

Subject-Urdu

Maximum Marks 40

Second Term

ہدایت: مندرجہ ذیل سوالات کے جواب ہر حصہ میں موجود ہدایت کے مطابق تحریر کیجئے۔

Part A (10Marks)

حصہ الف

سوال نمبر -1۔ مندرجہ ذیل غیر درسی اقتباسات میں سے کسی ایک کا انتخاب کیجئے اور اس میں موجود سوالوں کے جواب لکھئے۔

(5×1 =5)

(الف)

دلی کے قریب پانی پت مشہور تاریخی مقام ہے یہیں 1837 میں حالی پیدا ہوئے۔ الطاف حسین نام رکھا گیا۔ ان کی پیدائش کے کچھ دنوں کے بعد ماں کے دماغ پر کچھ ایسا اثر پڑا کہ ہوش و حواس جاتے رہے۔ اور وہ گم صم رہنے لگیں۔ 9 برس کی عمر میں والد کا بھی انتقال ہو گیا۔ اس زمانے کے دستور کے مطابق حالی کی بسم اللہ ساڑھے چار برس کی عمر میں ہوئی۔ حالی نے بہت جلد قرآن پاک ختم کر لیا۔ ابھی سترہ برس کے تھے کہ ان کے بھائی بہنوں نے ان کی شادی کر دی اور یہ خواہش کی کہ کہیں ملازمت کریں۔ شادی کے بعد بظاہر تعلیم کا سلسلہ ختم ہو گیا۔ مگر حالی کو پڑھنے کی دھن لگی ہوئی تھی۔ انہوں نے جب یہ دیکھا کہ پانی پت میں رہ کر تعلیم حاصل نہیں کر سکتا تو ایک رات کسی سے کچھ کہے سننے بغیر خاموشی کے ساتھ گھر سے نکلے اور پا پیادہ دلی روانہ ہو گئے۔ وہ جامع مسجد کے قریب مولوی علی بخش کے عربی مدرسے میں داخل ہو گئے۔

(1) حالی کہاں پیدا ہوئے؟

(2) حالی کا اصل نام کیا تھا؟

(3) والد کے انتقال کے وقت حالی کی عمر کیا تھی؟

(4) حالی کی شادی کتنی برس کی عمر

میں ہوئی؟

(5) دلی آ کر حالی نے کس کے

مدرسے میں داخلہ لیا ؟

(ب)

بیٹے کو لوگ کہتے ہیں آنکھوں کا نور ہے

بے زندگی کا لطف
تو دل کا سرور ہے

گھر میں اسی کے دم سے ہے ہر وقت روشنی

نازاں ہے اس پہ باپ تو ماں کو

ہے

اکبر بھی اس خیال سے کرتا ہے اتفاق

اس کا بھی ہے خیال کہ ایسا ضرور ہے

البتہ شرط یہ ہے کہ بیٹا
ہو ہونہار

قائل ہے نیکیوں پہ، برائی سے دور ہے

رکھتا ہے خاندان کی عزت کا وہ خیال

نیکیوں کا دوست، صحبت بد سے نفور ہے

(1) لوگ کس کو آنکھوں کا نور کہتے ہیں ؟

(2) باپ کو ناز اور ماں کو سرور کس پر ہوتا ہے ؟

(3) ماں باپ اپنی خوش قسمتی کی نشانی کس کو سمجھتے

ہیں ؟

(4) بیٹے میں کیا خوبیاں ہونی چاہیے ؟

(5) دوسرے شعر میں نازاں کے کیا معنی ہیں ؟

سوال نمبر 2 - مندرجہ ذیل درسی اقتباسات میں سے کسی ایک کا
انتخاب کیجئے اور اس میں موجود سوالوں کے جواب لکھئے۔

$$(5 \times 1) = 5$$

(الف)

وہ رات بہت اچھی تھی، جب ایوان دمترچ چیر ویاکوف جو پیشے سے ایک کلرک تھا، تھیٹر کی دوسری قطار میں بیٹھا دوربین کی مدد سے "لے کلوش دے کارنویل" نام کے کھیل سے لطف اندوز ہو رہا تھا۔ وہ اسٹیج کی طرف دیکھ رہا تھا، اور اپنے آپ کو انتہائی خوش نصیب انسان سمجھ رہا تھا کہ دفعاً اس کا چہرہ متغیر ہوا، دیدے اوپر کی طرف چڑھ گئے، سانس رک گیا۔ وہ دوربین سے منہ ہٹا کر اپنی نشست پر دہرا ہو گیا اور ---آخ چھین!!! یعنی اسے چھینک آئی۔۔۔ اب تو ظاہر ہے کہ ہر شخص کو حق ہے کہ جہاں بھی چاہے چھینکے۔۔۔ کسان، پولیس انسپیکٹر یہاں تک کہ بڑے بڑے سرکاری افسر بھی چھینکتے ہیں۔۔۔ ہر شخص چھینکتا ہے۔۔۔ ہر شخص۔۔۔ چیرویا کوف کو ذرا بھی گھبراہٹ نہ ہوئی، اس نے جیب سے رومال نکال کر ناک پونچھی اور صاحب اخلاق کی طرح اپنے چاروں طرف مڑ کر دیکھا کہ میری چھینک کسی کے لیے خلل انداز تو نہیں ہوئی؟ اور تب تو اسے واقعی الجھن محسوس ہوئی کیونکہ اس نے دیکھا کہ پہلی قطار میں بالکل اس کے سامنے بیٹھا ہوا ایک پستہ قامت بوڑھا شخص بڑی احتیاط سے اپنی گنجی چاند اور گردن کو اپنے دستانے سے صاف کر رہا ہے اور ساتھ ہی ساتھ کچھ بڑبڑا رہا ہے۔۔۔ چیرویا کوف نے پہچان لیا کہ یہ بوڑھا شخص وزارت رسل و رسائل کا سول جنرل بری ژالوف ہے۔

1-چیرویاکوف کا پیشہ کیا تھا؟

2-چیرویاکوف تھیٹر میں بیٹھ کر کس کھیل سے لطف اندوز ہو رہا تھا؟

3-چیرویاکوف کو کب الجھن محسوس ہوئی؟

4-چیرویاکوف کے سامنے بیٹھے ہوئے شخص کا کیا نام تھا؟

5-بری ژالوف کس محکمہ سے وابستہ تھا؟

(ب)

کیا کہوں میر اپنے گھر کا حال
اس خرابی میں، میں ہوا پامال
چار دیواری سو جگہ سے خم
تر تنک ہو سوکھتے ہیں ہم
لونی لگ لگ کے جھڑتی ہے ماٹی
آہ! کیا عمر بے مزہ کاٹی
ہاں جھینگر تمام چاٹ گئے
بھیگ کر بانس پھاٹ پھاٹ گئے
تنکے جاندار ہیں جو بیش و کم
ان پہ چڑیوں کی جنگ ہے باہم

- 1- اس خرابی میں ہوا پامال سے شاعر کی کیا مراد ہے؟
- 2- شاعر کے گھر کی چار دیواری کی کیسی حالت ہو گئی ہے؟
- 3- شاعر نے اپنی زندگی کس طرح گزاری ہے؟
- 4- شاعر کے گھر کے جاندار تنکوں پر کس کی جنگ ہو رہی ہے؟
- 5- لونی لگنا سے کیا مراد ہے؟

Part -B (18Marks)

حصہ ب

مندرجہ ذیل سوالات میں سے صرف چھ (6) کے جواب اردو میں تحریر کیجئے
سوالوں کے نمبر مساوی ہیں۔

$$(\quad 6 \times 3 \quad = \quad 18)$$

- سوال نمبر 3- ناول کی تعریف لکھئے۔
- سوال نمبر 4- اردو کے دو اہم ناول نگاروں کے نام لکھئے۔
- سوال نمبر 5- پابند نظم کسے کہتے ہیں؟
- سوال نمبر 6- ساحر لدھیانوی کن رسالوں کے ایڈیٹر رہے؟
- سوال نمبر 7- ساحر لدھیانوی کی نظم پر چھائیاں کا مرکزی خیال کیا ہے؟
- سوال نمبر 8- افسانہ کی تعریف لکھئے؟
- سوال نمبر 9- مندرجہ ذیل الفاظ کی جنس بتائیے۔
جوانی،
عمر ، بچپن
- سوال نمبر 10- تشبیہ کسے کہتے ہیں؟
- سوال نمبر 11- استعارہ کی مثال دیجئے۔
- سوال نمبر 12- درج ذیل محاوروں کے معنی بتائیے

آنکھ چرانا ، اوکھلی میں
سر دینا ، دل بجھنا

Part -C (12Marks)

حصہ ج

مندرجہ ذیل سوالات میں سے صرف چھ (6) کے جواب اردو میں تحریر کیجئے
سوالوں کے نمبر مساوی ہیں۔

(6×2 = 12)

- سوال نمبر 13- ناول کے اجزائے ترکیبی لکھیے۔
- سوال نمبر 14- منشی پریم چند کا اصل نام کیا تھا؟
- سوال نمبر 15- ناول "بیوہ" کے دو کرداروں نام لکھیے۔
- سوال نمبر 16- چیخوف کس ملک کا باشندہ تھا؟
- سوال نمبر 17- "کلرک کی موت" کس کا افسانہ ہے؟
- سوال نمبر 18- ویکوم محمد بشیر کی پیدائش کہاں ہوئی؟
- سوال نمبر 19- ویکوم محمد بشیر کو کس خطاب سے نوازا گیا؟
- سوال نمبر 20- "جلتی جھاڑی" کس کی کہانی ہے؟
- سوال نمبر 21- نرمل ورما کس زبان کے ادیب ہیں؟
- سوال نمبر 22- اردو میں انشائیہ کی ابتدا کس رسالے سے ہوتی ہے؟